

**महाराष्ट्र शासकीय कर्मचाऱ्यांच्या बदल्यांचे विनियमन
अधिनियम, २००५ मधील तरतूदीनुसार बदल्या करण्याबाबत.**

महाराष्ट्र शासन
सामान्य प्रशासन विभाग
शासन परिपत्रक क्र.एसआरव्ही-२००८/५३७/प्र.क्र.१०२/०८/१२,
मंत्रालय, मुंबई ४०० ०३२.
दिनांक :- १३.६.२००८.

प रि प त्र क

महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ दि.१.७.२००६ पासून अंमलात आला आहे. या अधिनियमातील तरतूदीनुसार गट-अ ते गट-ड मधील अधिकारी / कर्मचाऱ्यांच्या बदल्या करण्यास सक्षम प्राधिकाऱ्यांचा तक्ता कलम ६ मध्ये देण्यात आला आहे. या कलमातील परंतुक १ नुसार, तक्त्यातील नोंद (ख) मधील अधिकाऱ्यांच्या बाबतीत, विभागीय किंवा जिल्हा स्तरावर काम करीत असलेला विभाग प्रमुख, अशा अधिकाऱ्यांची विभागांतर्गत बदली करण्यास सक्षम असेल आणि जिल्हा प्रमुख जिल्ह्यांतर्गत बदली करण्यास सक्षम असेल अशी तरतूद करण्यात आली आहे. त्याचप्रमाणे कलम ७ नुसार या अधिनियमाच्या प्रयोजनांकरिता मंत्रालयाचा प्रत्येक प्रशासनिक विभाग, आपल्या अधिकारितेतील विभाग प्रमुखांची आणि विभागांच्या प्रादेशिक कार्यालय प्रमुखांची यादी तयार करून प्रकाशित करील आणि बदल्या करण्यास सक्षम प्राधिकारी अधिसूचित करील अशी तरतूद करण्यात आली आहे.

२. कलम ७ खालील तरतूदीनुसार प्रशासनिक विभागाने विभाग प्रमुख आणि प्रादेशिक कार्यालय प्रमुखांची यादी प्रकाशित केल्यावर, कलम ६ खालील तक्त्यातील नोंद (ख) मधील (रु.१०६५०-१५८५० पेक्षा कमी वेतनश्रेणीतील राज्य सेवेतील गट-अ मधील व गट-ब मधील) अधिकाऱ्यांच्या बाबतीत, कलम ६ खालील परंतुक १ नुसार या यादीतील विभागीय / जिल्हा स्तरीय विभाग प्रमुखांना विभागांतर्गत व जिल्हा प्रमुखांना जिल्ह्यांतर्गत बदली करण्याचे अधिकार आहेत. कलम ६ मधील तक्त्यानुसार रु.१०६५०-१५८५० पेक्षा कमी वेतनश्रेणीतील राज्य सेवेतील गट-अ मधील अधिकारी व गट-ब मधील अधिकाऱ्यांच्या बदल्या करण्यास संबंधित विभागाच्या प्रभारी मंत्र्यांना अधिकार आहेत. कलम ६ खालील परंतुक १ व कलम ७ यामधील तरतूदी एकत्रित विचारात घेवून विभागांतर्गत व जिल्ह्यांतर्गत बदली करण्यास सक्षम प्राधिकारी घोषित व्हावेत यादृष्टीने सदर अधिकाऱ्यांची यादी शासन मान्यतेने (मा.मंत्री यांच्या मान्यतेने) प्रकाशित करणे आवश्यक आहे. तेव्हा सर्व प्रशासनिक विभागांना विनंती करण्यात येते की, त्यांनी महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ मधील कलम ७ नुसार त्यांच्या अधिपत्याखालील विभाग प्रमुख व प्रादेशिक विभाग प्रमुख यांची यादी प्रकाशित करण्याची कार्यवाही अद्याप केली नसल्यास, शासन मान्यतेने सदर कार्यवाही लवकरात लवकर करून बदली करण्यास सक्षम प्राधिकाऱ्यांची यादी अधिसूचित करावी.

४. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक २००८०६१३१६०८१७००१ असा आहे.

महाराष्ट्राचे राज्यपाल यांच्या आदेशानुसार व नावाने,

**सतीश त्रिपाठी
अपर मुख्य सचिव, महाराष्ट्र शासन.**

प्रति,

मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री /राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
सर्व मंत्रालयीन विभाग,
निवड नस्ती.